



FIT - TRIBUNAL GHAL TALBIET ZGHAR
SMALL CLAIMS TRIBUNAL
GUDIKATUR: DR AUDREY J. DEMICOLI, LL.D.

SEDUTA TA' NHAR IL-ERBGHA 29 TA' MEJJU, 2002

Avviz Nru: 968/02 AJD

Borg Transportation Ltd.

VS

Victor Sant

It-Tribunal,

Ra l-Avviz fl-ismijiet premissi prezentat fil-15 ta' April, 2002, fejn gie mitlub li l-konvenut jigi kkundannat ihallas lis-socjeta' attrici s-somma ta' erba' mija u ghoxrin lira Maltin (Lm420.00) rapprezentanti prezz ta' diesel mibjugh u kkonsenjat lill-konvenut fuq inkarigu tal-istess konvenut u dan fil-gestjoni tieghu tan-negozju ta' Big Bun Caterers, ta' Triq id-Dukkar, Zabbar. Il-konvenut baqa' ma effetwax il-hlas dovut minkejja li gie nterpellat sabiex jaghmel dan anki permezz ta' ittra ufficjali tat-3 ta' April, 2002.

Bl-ispejjes, inkluzi dawk tal-ittra ufficjali tat-3 ta' Ottubru, 2001, u bl-imghax kummercjali mid-data tal-konsenja sad-data tal-pagament effettiv, kontra l-konvenut.

Ra li l-konvenut debitament notifikat, baqa' ma deherx u lanqas ma prezenta risposta fir-rigward.

Sema' x-xhieda ta' Dr. Ian Spiteri Bailey, in rappresentanza tas-socjeta' attrici, li kkonferma li l-ammont mitlub fl-Avviz ghadu dovut. Ha konjizzjoni

tac-cirkostanzi kollha tal-kaz.

Ghaldaqstant peress illi t-talba attrici tirrizulta soddisfacentement pruvata, u wara li ra l-Artikolu 13 (b) ta' l-Att V ta' l-1995, it-Tribunal jilqa' t-talba u jikkundanna lill-konvenut ihallas lis-socjeta' attrici s-somma ta' erba' mija u ghoxrin lira Maltin (Lm420.00), bl-imghaxijiet legali mid-data tal-prezentata tal-Avviz sal-hlas effettiv.

L-ispejjes ta' dina l-istanza inkluzi dawk tal-ittra ufficjali tat-3 ta' April, 2002, ghandhom jigu sopportati interament mill-konvenut skond il-Ligi.

**Avukat Dr. Audrey J. Demicoli
Gudikatur.**

